

eul_wid: lcw-aa

Νίκανδρος ὁ Κολοφώνιος · Nicander of Colophon

On Wild Animals

Θηριακά

Period: Ἑλληνιστική Hellenistic

Dialect: Κοινή Koine

Domain: Ποίηση Poetry

Format: Ἑμμετρος Verse

unit_1 ῥεῖά κέ τοι μορφάς τε σίνη τ' ὀλοφώια θηρῶν ἀπροΐδῃ τύψαντα λύσιν θ' ἑτεραλκέα κήδευσ,
φίλ' Ἑρμησιάναξ, πολέων κυδίστατε παῶν, ἔμπεδα φωνήσαιμι· σέ δ' ἂν πολύεργος ἀροτρεὺς
βουκαῖός τ' ἀλέγοι καὶ ὀροιτύπος, εὖτε καθ' ὕλην ἢ καὶ ἀροτρεύοντι βάλλῃ ἔπι λοιγὸν ὁδόντα,
τοῖα περιφρασθέντος ἀλεξητήρια νούσων. [para]Ἄλλ' ἦτοι κακοεργὰ φαλάγγια, σὺν καὶ
ἀνιγρούς ἐρπηστὰς ἔχιάς τε καὶ ἄχθεα μυρία γαίης Τιτίνων ἐνέπουσιν ἀφ' αἵματος, εἰ ἐτέον
περ' Ἀσκραῖος μυχάτοιο Μελισσήεντος ἐπ' ὄχθαις Ἡσίοδος κατέλεξε παρ' ὕδασι Περμησσοῖο.
τὸν δὲ χαλαζήεντα κόρη Τιτηνὶς ἀνῆκε σκορπίον, ἐκ κέντροιο τεθηγμένον, ἦμος ἐπέχρα
Βοιωτῶ τεύχουσα κακὸν μόρον Ὠαρίωνι, ἀχράντων ὅτε χερσὶ θεῆς ἐδράξατο πέπλων· αὐτὰρ
ὄγε στιβαροῖο κατὰ σφυρὸν ἤλασεν ἵχνευς σκορπίος ἀπροΐδῃς ὀλίγῳ ὑπὸ λαῖ λοχήσας τοῦ δὲ
τέρας περίσημον ὑπ' ἀστέρας ἀπλανὲς αὐτῶς

unit_2 οἷα κυνηλατέοντος αἰείδελον ἐστήρικται. [para]Ἀλλὰ σύ γε σταθμοῖο καὶ αὐλίου ἐρπετὰ
φύγδην ῥηιδίως ἐκ πάντα διώξεται, ἢ ἀπ' ἐρίπνης, ἢ καὶ αὐτοπόνοιο χαμευνάδος, ἦμος ἀν'
ἀγρούς φεύγων αὐαλέου θέρεος πυρόεσσαν αὐτμήν αἶθριος ἐν καλᾷ στωρέσας ἀκρέσπερος
εὐδης, ἢ καὶ ἀνυλήεντα παρὲκ λόφον, ἢ ἐνὶ βήσσης ἐσχατιῇ ὅθι πλεῖστα κινώπετα βόσκεται
ὕλην, [δρυμοὺς καὶ λασιῶνας ἀμορβαίους τε χαράδρας] καὶ τε παρὲκ λιστρῶτον ἄλλω δρόμον,
ἢ δ' ἴνα ποίη πρῶτα κυῖσκομένη χνοάει σκιάοντας ἰάμνους, τῆμος ὅτ' ἀζαλέων φολίδων
ἀπεδύσατο γῆρας μῶλυσ ἐπιστεῖβων, ὅτε φωλεὸν εἴαρι φεύγων ὄμμασιν ἀμβλώσσει, μαράθου
δὲ ἐ νήχυτος ὄρηξ βοσκηθεὶς ὥκύν τε καὶ αὐγῆεντα τίθησι.

unit_3 Θιβρὴν δ' ἐξελάσεις ὀφίων ἐπιλωβέα κῆρα καπνείων ἐλάφοιο πολυγλώχινᾳ κεραίην, ἄλλοτε δ'
ἀζαλέην δαίων ἐγγαγίδα πέτρην, ἣν οὐδὲ κρατεροῖο πυρὸς περικαίνυται ὁρμή· ἐν δὲ
πολυσχιδέος βλήτρου πυρὶ βάλλεο χαίτην, ἢ σύ γε καχυρόεσσαν ἐλὼν πυριθαλπέα ρίζαν
καρδάμῳ ἀμμίγδην ἰσοελκέι· μίσγε δ' ἔνοδμον ζορκὸς ἐνὶ πλάστιγγι νέον κέρας ἀσκελὲς ἰστάς,
καὶ τε μελανθείου βαρυαέος, ἄλλοτε θείου, ἄλλοτε δ' ἀσφάλτοιο φέρων ἰσοαχθεά μοῖραν·

unit_4 ἢ ἐ σύ γε Θρήισαν ἐνιφλέξαις πυρὶ λαῶν, ἢ θ' ὕδατι βρεχθεῖσα σελάσσεται, ἔσβεσε δ' αὐγὴν
τυτθὸν ὅτ' ὀδμήσαιτο ἐπιρρανθέντος ἐλαίου. τὴν ἀπὸ Θρηικίου νομέες ποταμοῖο φέρονται ὃν
Πόντον καλέουσι, τόθι Θρηίκες ἀμορβοὶ κριοφάγοι μήλοισιν ἀεργηλοῖσιν ἔπονται. ναὶ μὴν καὶ
βαρύοδος ἐπὶ φλογὶ ζωγρηθεῖσα χαλβάνῃ ἄκνηστὶς τε καὶ ἡ πριόνεσσι τομαίῃ κέδρος,
πουλυόδουσι καταψηχθεῖσα γενεῖοις, ἐν φλογιῇ καπνηλὸν ἄγει καὶ φύξιον ὀδμήν.

unit_5

τοῖς δὴ χηραμὰ κοῖλα καὶ ὑληώρεας εὐνάς κεινώσεις, δαπέδω δὲ πεσὼν ὕπνοιο κορέσση.
[para]Εἰ δὲ τὰ μὲν καμάτου ἐπιδεύεται, ἄγχι δέ τοι νύξ αὖλιν ἄγει, κοίτου δὲ λιλαίεαι ἔργον
ἀνύσσας, τῆμος δὴ ποταμοῖο πολυρραγέος κατὰ δίνας ὕδρηλὴν καλάμινθον ὀπάξω χαιτήεσσαν·
πολλὴ γὰρ λιβάσιν παραέζεται ἀμφί τε χεῖλη ἔρσεται ἀγλαύροισιν ἀγαλλομένη ποταμοῖσιν. ἢ
σύ γ' ὑποστορέσαιο λύγον πολυανθέα κόψας ἢ πολὺν βαρύοδμον, ὃ δὴ ῥίγιστον ὄδωδεν·

unit_6 ὥς δ' αὐτως ἐχίειον, ὀριγανόεσσά τε χαίτη, ναὶ μὴν ἀβροτόνοιο τό τ' ἄγριον οὖρεσι θάλλει
ἀργεννὴν ὑπὸ βῆσσαν, ἢ ἐρπύλλοιο νομαίου, ὅς τε φιλόζωος νοτερὴν ἐπιβόσκειται αἶαν
ῥιζοβόλος, λασίοισιν αἰεὶ φύλλοισι κατήρης. φράζεσθαι δ' ἐπέοικε χαμαιζήλοιο κονύζης ἄγνου
τε βρύα λευκὰ καὶ ἐμπρίοντ' ὀνόγυρον· αὐτως δὲ τρήχοντα ταμῶν ἄπο κλήματα σίδης, ἢ καὶ
ἀσφοδέλοιο νέον πολυαυξέα μόσχον, στρύχον τε σκύρα τ' ἐχθρά, τὰ τ' εἶαρι σίνατο βούτην
ἦμος ὅταν σκυρώσι βόες καυλεῖα φαγοῦσαι. ναὶ μὴν πευκεδάνοιο βαρυπνόου, οὗ τε καὶ ὁδμή
θηρί' ἀποσσεύει τε καὶ ἀντιώωντα διώκει. καὶ τὰ μὲν εἰκαίη παράθου ἀγραυλεῖ κοίτη, ἄλλα δὲ
φωλειοῖς τὰ δὲ διπλάσσαιο χεεῖαις.

unit_7 Εἴ γε μὲν, ἐς τεῦχος κεραμήιον ἢ καὶ ὄλπην κεδρίδας ἐνθρύπτων λιπαίοις εὐήρεα γυῖα, ἢ καὶ
πευκεδάνοιο βαρυπνόου, ἄλλοτ' ὀρείου αὖα καταψήχοιο λίπει ἔνι φύλλα κονύζης· αὐτως δ'
ἀλθήεντ' ἐλελίσφακον, ἐν δέ τε ῥίζαν σιλφίου, ἣν κνηστῆρι κατατρίψειαν ὀδόντες—πολλάκι
καὶ βροτέην σιάλων ὑποέτρεσαν ὁδμήν. εἰ δὲ σύ γε τρίψας ὀλίγῳ ἐν βάμματι κάμπην κηπαῖην
δροσόεσσαν ἐπὶ χλωρηίδα νώτῳ, ἢ καὶ ἀγριάδος μολόχης ἐγκύμονι κάρφει γυῖα περίξ
λιπάσειας, ἀναίμακτός κεν ἰαύοις. ψήχεο δ' ἐν στέρνῳ προβαλὼν μυλόεντι θυεῖης ἐν μὲν θ'
ἀβροτόνοιο δῶ κομόωντας ὀράμους καρδάμῳ ἀμμίγδην—ὀδελοῦ δέ οἱ αἴσιος ὀλκή—ἐν δὲ
χεροπληθῇ καρπὸν νεοθηλέα δαυχμοῦ λειαινέειν τριπτῆρι· τὰ δὲ τροχοειδέα πλάσσων τέρσαι
ὑποσκιόεντι βαλὼν ἀνεμώδεϊ χώρῳ· αὖα δ' ἐν ὄλπῃ θρύπτε, καὶ αὐτίκα γυῖα λιπαίνεις. [para]Εἴ
γε μὲν ἐκ τριόδοιο μεμιγμένα κνώδαλα χύτρῳ ζῶα νέον θορνύντα καὶ ἐν θρόνα τοιάδε βάλλης,

unit_8 δῆεις οὐλομένησιν ἀλεξητήριον ἄταις· ἐν μὲν γὰρ μυελοῖο νεοσφαγέος ἐλάφοιο δραχμῶν
τρίφατον δεκάδος καταβάλλω βρῖθος, ἐν δὲ τρίτην ῥοδέου μοῖραν χοός, ἣν τε θυωροὶ πρῶτην
μεσσατίην τε πολὺτριπτόν τε κλέονται, ἰσόμορον δ' ὠμοῖο χέειν ἀργῆτος ἐλαίου, τετράμορον
κηροῖο· τὰ δ' ἐν περιηγεί γάστρῃ θάλπε κατασπέρχων ἔστ' ἂν περὶ σάρκες ἀκάνθης μελδόμεναι
θρύπτονται· ἔπειτα δὲ λάξω τυκτὴν εὐεργῇ λάκτιν, τὰ δὲ μυρία πάντα ταρασσειν συμφύρδην
ὀφίεσιν· ἐκάς δ' ἀπόερσον ἀκάνθας, καὶ γὰρ ταῖς κακοεργὸς ὁμῶς ἐνιτέτροφεν ἰός· γυῖα δὲ
πάντα λίπαζε καὶ εἰς ὁδόν, ἢ ἐπὶ κοῖτον, ἢ ὅταν ἀναλέου θέρεος μεθ' ἀλώια ἔργα ζωσάμενος
θρίναξι βαθὺν διακρίνεται ἄντλον.

unit_9 Εἰ δέ που ἐν δακέεσσιν ἀφαρμάκτῳ χροῖ κύρσης ἄκμηνος σίτων, ὅτε δὴ κακὸν ἄνδρας ἰάπτει,
αἰψὰ κεν ἡμετέρησιν ἐρωήσειας ἐφετμαῖς. τῶν ἥτοι θήλεια παλίγκοτος ἀντομένοισι δάχματι,
πλειότερὴ δὲ καὶ ὀλκαίην ἐπὶ σειρήν· τοῦνεκα καὶ θανάτοιο θοώτερος ἵζεται αἶσα. ἀλλ' ἥτοι
θέρεος βλαβερὸν δάκος ἐξαλέασθαι Πληιάδων φάσις δεδοκημένος, αἶθ' ὑπὸ Ταύρου ἀλκαίην
ψαίρουσαι ὀλίζωνες φορέονται· ἢ ὅτε σὺν τέκνοισι θεριομένοισιν ἀβοσκῆς φωλειοῦ λοχάδην
ὑπὸ γωλεᾷ διψὰς ἰαύῃ, ἢ ὅτε λίπτησιν μεθ' ἐὸν νομόν, ἢ ἐπὶ κοῖτον ἐκ νομοῦ ὑπνώουσα κίη
κεκορημένη ὕλης. μὴ σύ γ' ἐνὶ τριόδοισι τύχοις ὅτε δάχμα πεφυζὼς περκνὸς ἔχισ θυίῃσι τυπῇ
ψολόεντος ἐχίδνης,

unit_10 ἥνικα θορνυμένου ἔχιος θολερῶ κυνόδοντι θουρὰς ἀμυξέμφῳσα κάρην ἀπέκοψεν ὁμύνου· οἱ
δὲ πατρὸς λώβην μετεκίαθον αὐτίκα τυτθοὶ γεινόμενοι ἐχίῃες, ἐπεὶ διὰ μητρὸς ἀραιὴν γαστέρ'
ἀναβρώσαντες ἀμήτορες ἐξεγένοντο· οἷα γὰρ βαρύθει ὑπὸ κύματος, οἱ δὲ καθ' ὕλην φωτόκοι
ὄφιος λεπυρὴν θάλπουσι γενέθλην. μηδ' ὅτε ῥικνῆεν φολίδων περὶ γῆρας ἀμέρσας ἄψ
ἀναφοιτήσῃ νεαρή κεχαρημένος ἥβῃ, ἢ ὅποτε σκαρθμοὺς ἐλάφων ὀχεῖσιν ἀλύξας ἀνδράς·

ἐνισκίμψη χολόων γυιοφθόρον ἰόν· ἔξοχα γὰρ δολιχοῖσι κινωπησταῖς κοτέουσι νεβροτόκοι καὶ ζόρκες· ἀνιχνεύουσι δὲ πάντη τρόχμαλά θ' αἵμασιὰς τε καὶ ἰλυοὺς ἐρέθοντες, σμερδαλέη μυκτῆρος ἐπισπέρχοντες αὐτμῇ.

unit_11

Ναὶ μὴν καὶ νιφόεσσα φέρει δυσπαίπαλος Ὅθρυς φοινὰ δάκη, κοίλῃ τε φάραγξ καὶ τρηχέες ἀγμοὶ καὶ λέπας ὕλῃεν, τόθι δίψιος ἐμβατέει σήψ. χροιὴν δ' ἀλλόφατόν τε καὶ οὐ μίαν οἰαδὸν ἴσχει, αἰὲν ἐειδόμενος χώρῳ ἵνα χηραμὰ τεύξῃ. τῶν οἱ μὲν λίθακάς τε καὶ ἔρμακας ἐνναίοντες παυρότεροι, τρηχεῖς δὲ καὶ ἔκφυροι· οὗ κεν ἐκείνων ἀνδράσι δάχμα πέλοι μεταμώνιον ἀλλὰ κάκηθες. ἄλλος δ' αὖ κόχλοισι δομὴν ἰνδάλλεται αἴης, ἄλλω δ' ἐγχλοάουσα λοπὶς περιμήκεα κύκλον ποικίλον αἰόλλει· πολέες δ' ἀμάθοισι μιγέντες σπεῖρῃ λεπρύνονται ἀλινδόμενοι ψαμάθοισι. [para]Φράζω δ' αὐαλέησιν ἐπιφρικτὴν φολίδεσσιν ἀσπίδα φοινήεσαν, ἀμυδρότατον δάκος ἄλλων, [τῇ μὲν γάρ τε κέλευθος ὁμῶς κατ' ἐναντίον ἔρπει ἀτραπὸν ὀλκαῖν δολιχῶ μηρύγματι γαστρός.] ἢ καὶ σμερδαλέον μὲν ἔχει δέμας, ἐν δὲ κελεύθῳ νωχελὲς ἐξ ὀλκοῖο φέρει βάρος, ὑπναλέῳ δέ αἰὲν ἐπιλλίζουσα φαίνεται ἐνδυκὲς ὅσσω· ἀλλ' ὅταν ἢ δοῦπον νέον οὖασιν ἢ ἐτιν' αὐγὴν

unit_12

ἀθρήσῃ, νωθῇ μὲν ἀπὸ ῥέθεος βάλεν ὕπνον, ὀλκῶ δὲ τροχόεσσαν ἄλων εἰλίζατο γαίῃ, λευγαλέον δ' ἀνὰ μέσσα κάρη πεφρικὸς ἀεῖρει. τῆς ἦτοι μῆκος μὲν, ὃ κύντατον ἔτρεφεν αἴα, ὀργυιῇ μετρητόν· ἀτὰρ περιφαίνεται εὖρος ὅσσον τ' αἰγανέης δορατοξόος ἥνυσε τέκτων εἰς ἐνοπὴν ταύρων τε βαρυφθόγγων τε λεόντων. χροίη δ' ἄλλοτε μὲν ψαφαρὴ ἐπιδέδρομε νώτοις, ἄλλοτε μηνινόεσσα καὶ αἰόλος, ἄλλοτε τεφρὴ, πολλάκι δ' αἰθαλόεσσα μελαιομένη ὑπὸ βώλῳ Αἰθιόπων, οἴην τε πολύστομος εἰς ἄλα Νεῖλος πλησάμενος κατέχευεν ἅσιν προὔτυψε δὲ πόντῳ. δοιοὶ δ' ἐν σκυνίοισιν ὑπερφαίνουσι μέτωπον οἷα τύλοι, τὸ δ' ἔνερθεν ὑπαιφοινίσσεται ὄθμα πολλὸν ὑπὲρ σπείρης, ψαφαρὸς δ' ἀναπίμπραται αὐχὴν ἄκριτα ποιφύσσοντος ὅτ' ἀντομένοισιν ὁδοῦροῖς αἶδα προσμάχεται ἐπὶ ζαμενὲς κοτέουσα. τῆς ἦτοι πίσυρες κοῖλοι ὑπένερθεν ὀδόντες ἀγκύλοι ἐν γναθμοῖς δολιχήρεες ἐρρίζωνται ἰοδόκοι, μύχατος δὲ χιτῶν ὑμένεσσι καλύπτει·

unit_13

ἔνθεν ἀμείλικτον γυίοις ἐνερεύγεται ἰόν. ἐχθρῶν που τέρα κεῖνα καρήασιν ἐμπελάσει· σαρκὶ γὰρ οὗτ' ἐπὶ δάχμα φαίνεται, οὔτε δυσαλθὲς οἶδος ἐπιφλέγεται, καμάτου δ' ἄτερ ὀλλυται ἀνήρ, ὑπνηλὸν δ' ἐπὶ νῶκαρ ἄγει βιότοιο τελευτήν. Ἰχνεύμων δ' ἄρα μοῦνος ἀκήριος ἀσπίδος ὁρμήν, ἡμὲν ὅτ' ἐς μόθον εἴσιν, ἀλεύεται, ἢ δ' ὅτε λυγρά θαλπούσης ὄφις κηριτρόφου ὦεα γαίῃ πάντα διεσκήνιψε, καὶ ἐξ ὑμένων ἐτίναξε δαρδάπτων, ὀλοοῖς δὲ συνερραθάγησεν ὁδοῦσι.

unit_14

μορφὴ δ' ἰχνευτᾶο κινωπέτου οἷον ἀμυδρῆς ἱκτιδος ἢ τ' ὄρνισι κατοικιδίῃσιν ὀλεθρον μαίεται, ἐξ ὕπνοιο συναρπάζουσα πετεύρων ἔνθα λέχος τεύχονται ἐπίκριοι ἢ καὶ ἀφαυρά τέκνα τιθαιβώσσουσιν ὑπὸ πλευρῇσι θέρουσαι. ἀλλ' ὅταν Αἰγύπτοιο παρὰ θρυόεντας ἰάμνους ἀσπίσι μῶλον ἔχωσιν ἀθέσφατον εἰλικοέσσαις, αὐτίχ' ὁ μὲν ποταμόνδε καθήλατο, τύψε δὲ κῶλοις τάρταρον ἰλυόεσσαν, ἄφαρ δ' ἐφορύξατο γυῖα πηλῶ, ἀλινδηθεῖς ὀλίγον δέμας εἰσόκε λάχνην Σεῖριος ἀζήνῃ τεύξῃ δ' ἄγναπτον ὀδόντι.

unit_15

τῆμος δ' ἢ ἐκάρην λιχηήρεος ἐρπηστᾶο σμερδαλέην ἔβρυξεν ἐπάλμενος ἢ καὶ οὐρῆς ἀρπάξας βρυόεντος ἔσω ποταμοῖο κύλισεν. [para]Εὖ δ' ἂν ἐχιδνήεσαν ἴδοις πολυδευκέα μορφήν, ἄλλοτε μὲν δολιχήν, ὅτ' παυράδα τοιάδ' ἀέξει Εὐρώπῃ τ' Ἀσίῃ τε· τὰ δ' οὐκ ἐπιείκελα δήεις. ἦτοι ἀν' Εὐρώπῃ μὲν ὀλίζονα, καὶ θ' ὑπὲρ ἄκρους ῥώθωνας κεραοὶ τε καὶ ἀργίλιπες τελέθουσιν, αἱ μὲν ὑπὸ Σκείρωνος ὄρη Παμβωνία τ' αἶπῃ, Ῥυπαῖον, Κόρακός τε πάγον, πολιόν τ' Ἀσέληνον· Ἀσίς δ' ὀργυιόεντα καὶ ἐς πλεόν ἐρπετὰ βόσκει, οἷα περὶ τρηχὺν Βουκάρτερον, ἢ καὶ ἐρυμνὸς Αἰσαγέης πρηῶν καὶ Κέρκαφος ἐντὸς ἔέργει. τῶν ἦτοι βρεχμοῖς μὲν ἐπὶ πλάτος, ἢ δ' ὑπὲρ ἄκρον ὀλκαῖον σπείρης κολοβὴν ἐπελίσσεται οὐρὴν ἀζαλέαις φρίσσουσιν ἐπηετανὸν

φολίδεσσι· νωθεῖ δ' ἔνθα καὶ ἔνθα διὰ δρυμὰ νίσσεται ὀλκῶ. πᾶς δέ τοι ὀξυκάρηνος ἰδεῖν ἔχισ,
ἄλλοτε μήκος μάσσω, ἄλλοτε παῦρος· ἀκιδνότερος δὲ κατ' εὖρος

unit_16 νηδύος, ἢ δὲ μύουρος ὑπ' ἀλκαίῃ τετάνυσται, ἴσως μὲν πεδανὴ δολιχοῦ ὑπὸ πείρασιν ὀλκοῦ,
ἴσως δ' ἐκ φολίδων τετρυμένη· αὐτὰρ ἐνωπῆς γλήνεα φοινίσσει τεθωμένος, ὅξυ δὲ δικρῇ
γλώσση λιχμάζων νέατον σκωλύπτεται οὐρήν· Κωκυτὸν δ' ἔχιαῖον ἐπικλείουσιν ὁδίται. τοῦ μὲν
ὑπὲρ κυνόδοντε δῶα χροῖ τεκμαίρονται ἰὸν ἐρευγόμενοι· πλέονες δέ τοι αἰὲν ἐχίδνης, οὐλῶ
γὰρ στομίῳ ἐμφύεται, ἀμφὶ δὲ σαρκὶ ρεῖά κεν εὐρυνθέντας ἐπιφράσσαίῃ χαλινούς.

unit_17 τῆς καὶ ἀπὸ πληγῆς φέρεται λίπει εἵκελος ἰχώρ, ἄλλοτε δ' αἱματόεις, τοτὲ δ' ἄχροος· ἢ δ' ἐπὶ οἱ
σάρξ πολλάκι μὲν χλοάουσα βαρεῖ ἀναδέδρουσιν οἶδε, ἄλλοτε φοινίσσουσα, τότε εἶδεται ἄντα
πελιδνῇ· ἄλλοτε δ' ὕδατόεν κυεῖ βᾶρος, αἰ δὲ χαμηλαὶ πομφόλυγες ὥς εἴτε περὶ φλύκταιναι
ἄραιαί οἱα πυρικμήτοιο χροὸς πλαδόωσιν ὑπερθεν. σηπεδόνες δέ οἱ ἀμφὶς ἐπίδρομοι, αἰ μὲν
ἄτερθεν αἰ δὲ κατὰ πληγὴν ἰοειδέα λοιγὸν εἶσαι. πᾶν δ' ἐπὶ οἱ δριμεῖα δέμας καταβόσκειται ἄτη
ὀξέα πυρπολέουσα· κατ' ἀσφάραγον δέ τε λυγμοὶ κίονά τε ξυνιόντες ἐπασσύτεροι κλονέουσιν.
ἀμφὶ καὶ εἰλίγγοις δέμας ἄχθεται· αἶψα δὲ γυίοις ἀδρανὴ βαρύθουσα καὶ ἰξὺ μέρμερος ἴζει, ἐν
δὲ κάρη σκοτόεν βᾶρος ἴσταται· αὐτὰρ ὁ κάμνων ἄλλοτε μὲν δίψῃ φάρυγα ξηραίνεται αὔῃ,
πολλάκι δ' ἐξ ὀνύχων ἴσχει κρύος, ἀμφὶ δὲ γυίοις χειμερὶ ζαλώουσα περίξ βέβριθε χάλαζα.
πολλάκι δ' αὖ χολόεντας ἀπήρυγε νηδύος ὄγκους ὠχραίνων δέμας ἀμφίς· ὁ δὲ νοτέων περὶ
γυίοις

unit_18 ψυχρότερος νιφετοῖο βολῆς περιχεύεται ἰδρώς. χροίην δ' ἄλλοτε μὲν μολίβου ζοφοειδέος ἴσχει,
ἄλλοτε δ' ἡερόεσσαν, ὅτ' ἄνθεσιν εἶσατο χαλκοῦ. [para]Εὖ δ' ἂν καὶ δολόεντα μάθοις ἐπιόντα
κεράστην ἡύτ' ἔχιν· τῷ γάρ τε δομὴν ἰνδάλλεται ἴσην. ἦτοι ὁ μὲν κόλος ἐστίν, ὁ δ' αὖ κεράεσσι
πεποιθὼς, ἄλλοτε μὲν πισύρεσσιν, ὅτ' ἐν δοιοῖσι κεράστης, χροίῃ δ' ἐν ψαφαρῇ λεπρύνεται, ἐν
δ' ἀμάθοισιν ἢ καὶ ἀματροχιῇσι κατὰ στίβον ἐνδυκὲς αὔει. τῶν ἦτοι σπεύρησιν ὁ μὲν θοὸς ἀντία
θύνει ἀτραπὸν ἰθεῖαν δολιχῶ μηρύγματι γαστρός·

unit_19 αὐτὰρ ὅγε σκαῖος μεσάτῳ ἐπαλίνδεται ὀλκῶ οἴμον ὁδοιπλανέων σκολιὴν τετρηχότι νώτῳ,
τράμπιος ὀλκαίης ἀκάτῳ ἴσος ἢ τε δι' ἄλμης πλευρὸν ὅλον βάπτουσα κακοσταθέοντος ἀήτεω
εἰς ἄνεμον βεβίηται ἀπόκρουστος λιβὸς οὐρῳ. τοῦ μὲν, ὅτ' ἐμβρύξησιν, ἀεικέλιον περὶ νύχμα
ἦλῶ ἐειδόμενον τυλόεν πέλει· αἰ δὲ πελιδναὶ φλύκταιναι πέμφιζιν ἐειδόμεναι ὑετοῖο δάχμα
πέρι πλάζονται, ἀμυδρήεσσαι ἐς ὠπὴν.

unit_20 ἦτοι ἀφαιρότερον τελέει πόνον, ἐννέα δ' αὐγὰς ἡελίου μογέων ἐπιόσσεται, οἷσι κεράστης
οὐλόμενος κακοεργὸν ἐνιχραύσῃ κυνόδοντα. διπλῶ δ' ἐν βουβῶνι καὶ ἰγνύσιν ἀσκελὲς αὐτῶς
μόχθος ἐνιτρέφεται, πελιδὸς δέ οἱ ἐμφέρεται χρώς· τῶν δέ τε καμνόντων ὀλίγος περὶ ἄψα
θυμὸς λείπεται ἐκ καμάτοιο· μόλις γε μὲν ἔκφυγον αἶσαν. [para]Σῆμα δέ τοι δάκεος αἰμορροῦ
αὐτὶς ἐνίψῳ, ὅς τε κατ' ἀμβαθμούς πετρώδεις ἐνδυκὲς αὔει, τρηχὺν ὑπάρπεζον θαλάμην
ὀλιγῆρεα τεύχων ἔνθ' εἰλυθμὸν ἔχεσκεν ἐπεὶ τ' ἐκορέσσατο φορβῆς. μήκει μὲν ποδὸς ἵχνος
ἰσάζεται, αὐτὰρ ἐπ' εὖρος τέτρυται μύουρος ἀπὸ φλογέοιο καρήνου, ἄλλοτε μὲν χροίῃ ψολόεις,
ὅτε δ' ἔμπαλιν αἰθὼς. δειρὴν δ' ἐσφήκωται ἄλις, πεδανὴ δέ οἱ οὐρὴ ζαχρειὲς θλιφθεῖσα
κατομφάλιος τετάνυσται. τοῦ μὲν ὑπὸ νιφόεντα κεράατα δοιὰ μετώπῳ ἔγκειται πάρνοψι φάη
λογάδας τι προσεικῇ· σμερδαλέον δ' ἐπὶ οἱ λαμυρὸν πέφρικε κάρηνον. δοχμὰ δ' ἐπισκάζων
ὀλίγον δέμας οἷα κεράστης

unit_21 μέσσου ὄγ' ἐκ νώτου βαιὸν πλόον αἰὲν ὀκέλλει, γαίῃ ἐπιθλίβων νηδύν, φολίσιν δὲ καὶ ὀλκῶ
παῦρον ὑποψοφέων καλάμης χύσιν οἷα διέρπει. νύχματι δ' ἀρχομένῳ μὲν ἐπιτρέχει ἄχροον
οἶδος κυάνεον, κραδίην δὲ κακὸν περιτέτροφεν ἄλγος· γαστήρ δ' ὕδατόεσσα διέσσυτο, νυκτὶ δὲ

πρώτη αἶμα διέκ ρίνων τε καὶ αὐχένος ἡδὲ δι' ὥτων πιδύεται χολόεντι νέον πεφορυγμένον ἰῶ,
οὐρα δὲ φοινίσσοντα παρέδραμεν· αἶ δ' ἐπὶ γυίοις ὠτειλαὶ ῥήγνυνται ἐπειγόμεναι χροὸς ἄτῃ.

unit_22

μήποτε τοι θήλει' αἰμορροῖς ἰὸν ἐνείῃ· τῆς γὰρ ὀδαξαμένης τὰ μὲν ἀθρόα πίμπραται οὐλα
ρίζοθεν, ἐξ ὀνύχων δὲ κατείβεται ἀσταγὲς αἶμα, οἱ δὲ φόνῳ μυδόμεντες ἀναπλείουσιν ὀδόντες.
εἰ ἔττυμον, Τροίηθεν ἰοῦς' ἐχαλέψατο φύλοις Αἰνελένη, ὅτε νῆα πολύστροιβον παρὰ Νεῖλον
ἔστησαν βορέαο κακὴν προφυγόντες ὁμοκλήν, ἥμος ἀποψύχοντα κυβερνητῆρα Κάνωβον
θῶνιος ἐν ψαμάθοις ἀθρήσατο· τύψε γὰρ εὐνῇ αὐχέν' ἀποθλιφθεῖσα καὶ ἐν βαρὺν ἥρυγεν ἰὸν
αἰμορροῖς θήλεια, κακὸν δὲ οἱ ἔχραε κοῖτον. τῷ δ' Ἑλένη μέσον ὀλκὸν ἐνέθλασε, θραῦσε δ'
ἀκάνθης δεσμὰ πέριξ νωταῖα, ῥάχιν δ' ἐξέδραμε γυίων· ἐξ ὅθεν αἰμορόοι σκολιοπλανέες τε
κεράσται οἶοι χωλεύουσι κακηπελίῃ βαρύθοντες.

unit_23

Εὖ δ' ἂν σηπεδόνος γνοίης δέμας, ἄλλο μὲν εἶδει αἰμορόῳ σύμμορφον, ἀτὰρ στίβον ἀντί'
ὀκέλλει, καὶ κεράων δ' ἔμπλην δέμας ἄμμορον, ἡ δὲ νυ χροίῃ οἴῃ περ τάπιδος λασίῳ
ἐπιδέδρομε τέρφει· κράατι δ' ἐμβαρύθει, ἐλάχεια δὲ φαίνεται οὐρὴ ἐσσυμένη· σκολιὴν γὰρ ὁμῶς
ἐπιτείνεται ἄκρην. τῆς δ' ἦτοι ὀλοὸν καὶ ἐπώδυνον ἔπλετο ἔλκος σηπεδόνος, νέμεται δὲ μέλας
ὀλοφώιος ἰὸς πᾶν δέμας, αὐαλέῃ δὲ περὶ χροῖ καρφομένη θρίξ σκίδνεται ὡς γήρεια
καταψηχθέντος ἀκάνθης·

unit_24

ἐκ μὲν γὰρ κεφαλῆς τε καὶ ὀφρύος ἀνδρὶ τυπέντι ραίονται, βλεφάρων δὲ μέλαιν' ἐξέφθιτο
λάχνη· ἄψα δὲ τροχόεντες ἐπιστίζουσι μὲν ἄλφοι, λευκαὶ τ' ἀργινόεσσαν ἐπισσεύουσιν ἔφηνιν.
[para]Ναὶ μὴν διψάδος εἶδος ὁμώσεται αἰὲν ἐχίδνη παυροτέρῃ, θανάτου δὲ θοώτερος ἵζεται
αἶσα οἷσιν ἐνισκίμψῃ βλοσυρὸν δάκος· ἦτοι ἀραιή αἰὲν ὑποζοφόεσσα μελαίνεται ἄκροθεν οὐρὴ·
δάχματι δ' ἐμφλέγεται κραδίῃ πρόπαν, ἀμφὶ δὲ καύσῳ χεῖλε' ὑπ' ἀζαλέης αὐαίνεται ἄβροχα
δίψης·

unit_25

αὐτὰρ ὅγ', ἡύτε ταῦρος ὑπὲρ ποταμοῖο νενευκῶς, χανδὸν ἀμέτρητον δέχεται ποτὸν εἰσόκε
νηδὺς ὁμφαλὸν τ' ἐξέερξε· χεῖ δ' ὑπεραχθεά φόρτον. ὠγύγιος δ' ἄρα μῦθος ἐν αἰζηοῖσι
φορεῖται, ὥς, ὅπότε οὐρανὸν ἔσχε Κρόνου πρεσβίστατον αἶμα, Νειμάμενος κασίεσσιν ἐκάς
περικυδέας ἀρχὰς Ἰδμοσύνη νεότητα γέρας πόρεν ἡμερίοισι Κυδαίνων· δὴ γὰρ ῥα πυρὸς
ληίστορ' ἐνιπτον. Αφρονες, οὐ μὲν τῆς γε κακοφραδῆς ἀπόνηντο· Νωθεῖς γὰρ κάμνοντες
ἀμορβεύοντο λεπάργῳ Δῶρα· πολὺσκαρθμος δὲ κεκαυμένος αὐχένα δίψῃ Ρώετο, γωλειοῖσι δ'
ἰδὼν ὀλκήρεα θῆρα Οὐλοὸν ἐλλιτάνευε κακῇ ἐπαλαλκόμεν ἄτῃ Σαίνων· αὐτὰρ ὁ βρῖθος ὁ δὴ ῥ'
ἀνεδέξατο νώτοις ἦτεεν ἄφρονα δῶρον· ὁ δ' οὐκ ἀπανήνατο χρεῖω.

unit_26

ἐξότε γηραλέον μὲν αἰὲ φλόον ἐρπετὰ βάλλει ὀλκήρη, θνητοὺς δὲ κακὸν περὶ γῆρας ὀπάζει·
νοῦσον δ' ἀζαλέην βρωμήτορος οὐλομένη θήρ δέξατο, καὶ τε τυπῆσιν ἀμυδροτέρησιν ἰάπτει.
[para]Νῦν δ' ἄγε χερσύδροιο καὶ ἀσπίδος εἴρεο μορφὰς ἰσαίας· πληγῇ δὲ κακῆθεα σήμαθ'
ὁμαρτεῖ· πᾶσα γὰρ αὐαλέῃ ρίνος περὶ σάρκα μυσσυχθῆς νειόθι πιτναμένη μυδὸν τεκμήρατο
νύχμα, σηπεδόσι φλιδόωσα· τὰ δ' ἄλγεα φῶτα δαμάζει μυρία πυρπολόεντα· θοαὶ δ' ἐπὶ γυῖα
χέονται πρηδόνες ἄλλοθεν ἄλλαι ἐπημοιβοὶ κλονέουσαι. ὅς δ' ἦτοι τὸ πρὶν μὲν ὑπὸ βροχθῶδεϊ
λίμνῃ ἄσπειστον βατράχοισι φέρει κότον· ἀλλ' ὅταν ὕδωρ Σείριος αὐήνησι, τρύγῃ δ' ἐν πυθμένι
λίμνης, καὶ τόθ' ὅγ' ἐν χέρσῳ τελέθει ψαφαρός τε καὶ ἄχρους,

unit_27

θάλπων ἡελίῳ βλοσυρὸν δέμας· ἐν δὲ κελεύθοις γλώσση ποιφύγδην νέμεται διψήρεας ὄγμους.
[para]Τὸν δὲ μετ' ἀμφίσβαιναν ὀλίζωνα βραδύθουσαν δῆεις ἀμφικάρηνον, αἰὲ γλήνησιν
ἀμυδρήν· ἀμβλὺ γὰρ ἀμφοτέρωθεν ἐπιπρονένευκε γένειον νόσφιν ἀπ' ἀλλήλων· χροίῃ γε μὲν
ἡύτε γαίης, ῥωγαλέον φορέουσα περιστιγὲς αἰόλον ἔρφος. τὴν μὲν ὅθ' ἀδρύνεται, ὀροῖτύποι,
οἷα βατῆρα κόψαντες ῥάδικα πολυστεφὲος κοτίνιοιο, δέρματος ἐσκύλευσαν, ὅτε πρώτιστα
πέφονται πρόσθε βοῆς κόκκυγος ἐαρτέρου· ἡ δ' ὀνίνησι ρίνῳ δυσπαθέοντας ὅτ' ἐν παλάμῃσιν

ἀεργοί μάλκai ἐπιπροθέωσιν ὑπὸ κρυμοῖο δαμέντων ἢ δ' ὁπότεν νεύρων ξανάα κεχαλασμένα δεσμά.

unit_28

Δῆεις καὶ σκυτάλην ἐναλίγκιον ἀμφισβαίνει εἶδος ἀτὰρ πάχετόν τε καὶ οὔτιδανὴν ἐπὶ σειρήν μάσσον', ἐπεὶ σκυτάλης μὲν ὅσον σμινύοιο τέτυκται στειλειῆς πάχετος, τῆς δ' ἔλμινθος πέλει ὄγκος ἢ καὶ ἔντερα γῆς οἷα τρέφει ὄμβριος αἶα. οὐδ' ἄρ', ὅταν χαράδρεια λίπη καὶ ῥωγάδα κοίλην ἦρος ἀεζομένου ὁπόθ' ἐρπετὰ γαῖα φαείνη, ἀκρεμόνος μαράθοιο χυτὸν περιβόσκειται ἔρνος, εὗτ' ἂν ὑπ' ἡελίοιο περὶ φλόον ἄψαα βάλλῃ, ἀλλ' ἢ γ' ἀρπέζαις τε καὶ ἐν νεμέεσσι πεσοῦσα φωλεύει βαθύπυγος, ἀπ' εἰκαίης δὲ βοτεῖται γαίης οὐδ' ἀπὸ δίψος ἀλέξεται ἰεμένη περ. [para]Τεκμαίρευ δ' ὀλίγον μὲν ἀτὰρ προφερέστατον ἄλλων ἐρπηστῶν βασιλῆα· τὸ μὲν δέμας ὀξυκάρηνος, ξανθός, ἐπὶ τρία δῶρα φέρων μῆκός τε καὶ ἰθύν. οὐκ ἄρα δὴ κείνου σπειραχθεὰ κνώδαλα γαίης

unit_29

ἰυγὴν μίμνουσιν ὅτ' ἐς νομόν ἢ καὶ ὕλην ἢ καὶ ἀρδηθμοῖο μεσημβρινὸν αἰζαντες μείρονται, φύζῃ δὲ παλιντροπέες φορέονται. τύμματι δ' ἐπρήσθη φωτὸς δέμας, αἱ δ' ἀπὸ γυίων σάρκες ἀπορρείουσι πελιδναί τε ζοφεραί τε· οὐδέ τις οὐδ' οἰωνὸς ὑπὲρ νέκυν ἵχνια τείνας, αἰγυπιοὶ γῦπές τε κόραξ τ' ὀμβρήρεα κρώζων, οὐδὲ μὲν ὅσσα τε φύλα νομάζεται οὔρεσι θηρῶν δαίνυνται· τοῖόν περ αὐτμένα δεινὸν ἐφίει. εἰ δ' ὅλοῃ βούβρωστις αἰδρεῖηφι πελάσση, αὐτοῦ οἱ θάνατός τε καὶ ὠκέα μοῖρα τέτυκται. [para]Κῆρα δέ τοι δρυῖναο πιφαύσκεο, τὸν τε χέλυδρον ἐξέτεροι καλέουσιν· ὁ δ' ἐν δρυσὶν οἰκία τεύξας ἢ ὅγε που φηγοῖσιν ὀρεσκέυει περὶ βήσας [ὑδρον μιν καλέουσι, μετεξέτεροι δὲ χέλυδρον].

unit_30

ὅς τε βρύα προλιπὼν καὶ ἔλος καὶ ὀμήθεα λίμνην ἀγρώσων λειμῶσι μολουρίδας ἢ βατραχίδας σπέρχεται ἐκ μύωπος ἀήθεα δέγμενος ὀρμήν. ἔνθα κατὰ πρέμνον κοίλης ὑπεδύσατο φηγοῦ ὀξὺς ἀλείς, κοῖτον δὲ βαθεῖ ἐνεδείματο θάμνω. αἰθαλόεις μὲν νῶτα, κάρη γε μὲν ἀρπεδὲς αὐτῶς ὕδρω εἰσκόμενος· τὸ δ' ἀπὸ χροδὸς ἐχθρὸν ἄηται οἷον ὅτε πλαδόωντα περὶ σκύλα καὶ δέρε' ἵππων γναπτόμενοι μυδόωσιν ὑπ' ἀρβήλοισι λάθαργοι. ἦτοι ὅταν κώληπας ἢ ἐν ποδὸς ἵχνεϊ τύψῃ, χρωτὸς ἀπο πνιγόεσσα κεδαιομένη φέρετ' ὀδμή· τοῦ δ' ἦτοι περὶ τύμμα μέλαν κορθύεται οἶδος, ἐν δὲ νόον πεδόωσιν ἀλυσθαίνοντος ἀνῖαι ἐχθόμεναι, χροῖῃ δὲ μόγῳ αὐαίνεται ἀνδρός. ῥινοὶ δὲ πλαδόωσιν ἐπὶ χροῖ, τοῖά μιν ἰός ὀξὺς αἰὲν νεμέθων ἐπιβόσκειται· ἀμφὶ καὶ ἀχλύς ὅσσε κατακρύπτουσα κακοσταθέοντα δαμάζει· οἱ δέ τε μηκάζουσι περιπνιγέες τε πέλονται, οὐρα δ' ἀπέστυπται· τοτὲ δ' ἔμπαλιν ὑπνώνοντες ῥέγκουσιν, λυγμοῖσι βαρυνόμενοι θαμέεσσιν,

unit_31

ἢ ἀπερευγόμενοι ἔμετον χολοειδέα δειρῆς, ἄλλοτε δ' αἱματόεντα· κακὴ δ' ἐπιδίψιος ἄτη ἐσχατὴ μογέουσι τρόμον κατεχεύατο γυίοις. [para]Φράζεο δὲ χλοάοντα δαεὶς κύανόν τε δράκοντα, ὃν ποτε Παιήων λασίῃ ἐνεθρέψατο φηγῷ Πηλῖω ἐν νιφόεντι Πελεθρόνιον κατὰ βῆσσαν. ἦτοι ὅγ' ἄγλαυρος μὲν εἶδεται, ἐν δὲ γενεῖω τρίστοιχοὶ ἐκάτερθε περιστιχώωσιν ὀδόντες· πίονα δ' ἐν σκυνίοισιν ὑπ' ὄθματα, νέρθε δὲ πώγων αἰὲν ὑπ' ἀνθερεῶνι χολοίβαφος. οὐ μὲν ὅγ' αὐτῶς ἐγχρίμψας ἤλγυνε καὶ ἦν ἔκπαγλα χαλεφθῇ· βληχρὸν γὰρ μυδὸς οἷα μυληβόρου ἐν χροῖ νύχμα εἶδεται αἱμαχθέντος ὑπὸ κραντῆρος ἀραιοῦ. τῷ μὲν τ' ἔκπαγλον κοτέων βασιλῆος ὄρνις αἰετὸς ἐκ παλαχῆς ἐπαέζεται, ἀντία δ' ἐχθρὴν δῆριν ἄγει γενέεσσιν ὅταν βλώσκοντα καθ' ὕλην δέρκεται· πάσας γὰρ ὅγ' ἠρήμωσε καλιάς, αὐτῶς ὀρνίθων τε τόκον κτίλα τ' ὦεα βρύκων. αὐτὰρ ὁ τοῦ καὶ ῥῆνα καὶ ἠνεμόεντα λαγῶν ῥεῖα δράκων ἡμερσε νέον μάρψαντος ὄνυξι

unit_32

θάμνου ὑπαΐξας· ὁ δ' ἀλεύεται· ἀμφὶ δὲ δαιτός μάρνανθ' ἰπτάμενον δὲ πέριξ ἀτέλεστα διώκει σπειρηθεὶς καὶ λοξὸν ὑποδράξ ὄμμασι λεύσσω. [para]Εἴ γε μὲν Ἡφαίστοιο χαλαίποδος ἐν πτυχὶ νήσου βήσσαι ἢ Σάμον δυσχείμερον, αἶ τ' ἐνὶ κόλπῳ Θρηικίῳ βέβληνται ἐκάς,

Ῥησκυνθίδος Ἡρης Ἐβρος ἵνα Ζωναῖά τ' ὄρη χιόνεσσι φάληρα καὶ δρύες Οἰαγρίδαο, τόθι Ζηρύνθιον ἄντρον, δῆεις κεγχρίνεω δολιχὸν τέρας, ὃν τελέοντα αἰόλον αὐδάξαντο, περίστικτον φολίδεσσι.

unit_33

τοῦ πάχετος μῆκός τε πολύστροφον, αἶψα δὲ σαρκί πυθεδόνας κατέχευε δυσαλθέας, αἱ δ' ἐπὶ γυίοις ἰοβόροι βόσκονται· αἰεὶ δ' ὑπὸ νηδύσιν ὕδρωψ ἄλγεσιν ἐμβαρύθουσα κατὰ μέσον ὁμφαλὸν ἵζει. ἦτοι ὅτ' ἡελίοιο θερειτάτη ἴσταται ἄκτις, οὐρεα μαιμώσσω ἐπινίσσεται ὁκρίοντα αἵματος ἰσχανόνων καὶ ἐπὶ κτίλα μῆλα δοκεύων, ἥ Σάου ἢ Μοσύχλου ὅτ' ἀμφ' ἐλάτῃσι μακεδναῖς ἄγραυλοι ψύχωσι, λελοιπότες ἔργα νομῶν. μὴ σύ γε θαρσαλέος περ ἐὼν θέλε βήμεναι ἄντην μαινομένου, μὴ δὴ σε καταπλέξῃ καὶ ἀνάγχῃ πάντοθι μαστίζων οὐρῇ δέμας, ἐν δὲ καὶ αἶμα λαιφάξῃ κληῖδας ἀναρρήξας ἐκάτερθεν. φεῦγε δ' αἰεὶ σκολιὴν τε καὶ οὐ μίαν ἀτραπὸν ἱλλων, δοχμὸς ἀνακρούων θηρὸς πάτον· ἥ γὰρ ὁ δεσμούς βλάπτεται ἐν καμπῇσι πολυστρέπτοις ἀκάνθης, ἰθεῖαν δ' ὥκιστος ἐπιδρομάδην στίβον ἔρπει. τοῖος Θρηικίῃσιν ὄφιν νήσοισι πολάζει. [para]Ἐνθα καὶ οὐτιδανοῦ περ ἀπεχθέα βρύγματ' ἔασιν ἀσκαλάβου· τὸν μὲν τε ῥέει φάτις οὐνεκ' Ἀχαιή

unit_34

Δημήτηρ ἔβλαψεν ὅθ' ἄψα σίνατο παιδὸς Καλλίχορον παρὰ φρεῖαρ, ὅτ' ἐν Κελεοῖο θεράπναις ἀρχαίῃ Μετάνειρα θεὸν δείδεκτο περίφρων. [para]Ἀλλὰ γε μὴν ἄβλαπτα κινώπετα βόσκεται ὕλην, δρυμοὺς καὶ λασιῶνας ἀμορβαίους τε χαράδρας, οὓς ἔλοπας λίβυάς τε πολυστεφέας τε μυάγρους φράζονται, σὺν δ' ὅσοι ἀκοντίαι ἠδὲ μόλουροι ἠδ' ἔτι που τυφλῶπες ἀπήμαντοι φορέονται. [para]Τῶν μὲν ἐγὼ θρόνα πάντα καὶ ἀλθεστήρια νούσων φύλλα τε ῥιζοτόμον τε διεῖσομαι ἀνδράσιν ὥρην, πάντα διαμπερέως καὶ ἀπηλεγές, οἷσιν ἀρήγων ἀλθήσῃ νούσιο κατασπέρχουσαν ἀνίην. τὰς μὲν ἔτι βλύοντι φόνω περιαλγεί ποίας δρέψασθαι νεοκμητάς—ὁ γὰρ προφερέστατον ἄλλων—χώρῳ ἵνα κνῶπες θαλερὴν βόσκονται ἀν' ὕλην.

unit_35

πρώτην μὲν Χείρωνος ἐπαλθέα ρίζαν ἐλέσθαι, Κενταύρου Κρονίδαο φερώνυμον, ἣν ποτε Χείρων Πηλίου ἐν νιφόεντι κιχὼν ἐφράσσατο δειρῇ. τῆς μὲν ἀμαρακόεσσα χυτὴ περιδέδρομε χαίτη, ἄνθεα δὲ χρύσεια φαίνεται· ἡ δ' ὑπὲρ αἵης ρίζα καὶ οὐ βυθόωσα Πελεθρόνιον νάπος ἴσχει. ἦν σὺ καὶ αὐαλέην ὅτ' ἐγγλοὺς ὄλμῳ ἀράξας, φυρσάμενος κοτύλῃ πιέειν μενοεικέος οἴνης· παντὶ γὰρ ἄρκιός ἐστι· τό μιν πανάκειον ἔπουσιν. [para]Ἦτοι ἀριστολόχεια παλίσκιος ἐνδατέοιτο, φύλλ' ἄτε κισσῆεντα περικλυμένοιο φέρουσα· ἄνθεα δ' ὑσγίνῳ ἐνερεύθεται, ἡ δὲ οἱ ὁδμὴ σκίδνεται ἐμβαρύθουσα, μέσον δ' ὥς ἀχράδα καρπὸν μυρτάδος ἐξ ὄχνης ἐπιόψεται ἡ σύ γε βάκχης· ρίζα δὲ θηλυτέρης μὲν ἐπιστρογγύλλεται ὄγκῳ,

unit_36

ἄρσενι δ' αὖ δολιχὴ τε καὶ ἄμ πυγόνος βάθος ἴσχει, πύξου δὲ χροίῃ προσαλίγκιος Ὠρικίοιο. τὴν ἦτοι ἔχιός τε καὶ αἰνοπλῆγος ἐχίδνης ἀγρεύσεις ὄφελος περιώσιον· ἔνθεν ἀπορρώξ δραχμαίη μίσγοιτο ποτῶ ἔνι κηρύδος οἴνης. ναὶ μὴν καὶ τρίςφυλλον ὀπάξω κνωψὶν ἀρωγὴν ἢ ἐπὶ που ἐν τρήχοντι πάγῳ ἢ ἀποσφάγι βήσση, τὴν ἦτοι μινυανθές, ὃ δὲ τριπέτηλον ἐνίσποι, χαίτην μὲν λωτῶ, ῥυτῇ γε μὲν εἴκελον ὁδμήν. ἦτοι ὅτ' ἄνθεα πάντα καὶ ἐκ πτίλα ποικίλα χεῦρ οἶόν τ' ἀσφάλτου ἀπερεύγεται· ἔνθα κολούσας σπέρμαθ' ὅσον κύμβοιο τραπεζήεντος ἐλέσθαι καρδόπῳ ἐντρίψας πιέειν ὀφείσσης ἀρωγὴν. [para]Νῦν δ' ἄγε τοι ἐπίμικτα νόσων ἀλκτῆρια λέξω. Θρινακίην μὲν ρίζαν ἔλευ γυιαλθέα θάψου σμῶζας, ἐν δὲ σπέρμα χυτὸν λευκανθέος ἄγνου, νῆριν, πηγάνιον τε περιβρυές, ἐν δὲ τε θύμβρης δρεψάμενος βλαστὸν χαμαιευνάδος ἢ τε καθ' ὕλην

unit_37

οἷας θ' ἐρπύλλοιο περὶ ράδικας ἀέξει. ἄγρει δ' ἀσφοδέλοιο διανθέος ἄλλοτε ρίζαν, ἄλλοτε καὶ καυλεῖον ὑπέρτερον ἀνθερίκοιο, πολλὰκι δ' ἐν καὶ σπέρμα τό τε λοβὸς ἀμφὶς ἀέξει, ἢ καὶ ἐλξίνην, τὴν τε κλύβατιν καλέουσιν, ὕδασι τερπομένην καὶ αἰεὶ θάλλουσιν ἰάμοις πῖνε δ' ἐνιτρίψας κοτυλήρυτον ὄξος ἀφύσσω ἢ οἴνης· ῥέα δ' αὖτε καὶ ὕδατι κῆρας ἀλύξαις.

[para]Ἑσθλὴν δ' Ἀλκιβίου ἔχιος περιφράζω ρίζαν. τῆς καὶ ἀκανθοβόλος μὲν αἰεὶ περιτέτροφε χαίτη, λείρια δ' ὥς ἴα τοῖα περιτρέφει· ἡ δὲ βαθεῖα καὶ ῥαδινὴ ὑπένερθεν ἀέξεται οὐδεὶ ρίζα.

unit_38

τὸν μὲν ἔχις βουβῶνος ὑπερ νεάτοιο χαράζας ἄντλῳ ἐνυπνῶντα χυτῆς παρὰ τέλος ἄλως εἴθαρ ἀνέπνευσεν καμάτου βίῃ· αὐτὰρ ὁ γαίης ρίζαν ἐρυσάμενος τὸ μὲν ἔρκει θρύψεν ὀδόντων θηλάζων, τὸ δὲ πέσκος ἐῷ περὶ κάββαλεν ἔλκει. Ἥ μὲν καὶ πρασίοιο χλοανθέος ἔρνος ὀλόψας χραισμήσεις ὀφίεσσι πίων ἀργῆτι μετ' οἴνῳ, ἥ τε καὶ ἀστόργοιο κατείρυσεν οὔθατα μόσχου πρωτογόνου, στέργει δὲ περισφαραγεῦσα γάλακτι· τὴν ἥτοι μελίφυλλον ἐπικλείουσι βοτῆρες, οἱ δὲ μελίκταιναν· τῆς γὰρ περὶ φύλλα μέλισσαι ὁδοῇ θελγόμεναι μέλιτος ροιζηδὸν ἵενται. [para]Ἡ δὲ σύ γ' ἐγκεφάλαιο περὶ σμήνιγγας ἀραιάς ὄρνιθος λέψαιο κατοικάδος· ἄλλοτ' ἀμόρξαις ψηχρὰ πολύκνημον καὶ ὀρίγανον, ἥ ἀπὸ κάπρου ἥπατος ἀκρότατον κέρσαι λοβὸν ὅς τε τραπέζης ἐκφύεται νεύει δὲ χολῆς σχεδὸν ἡδὲ πυλάων· καὶ τὰ μὲν ἄρ σύμμικτα πιεῖν ἢ ἀπ' ἄνδιχα βάψας

unit_39

ὄξεος ἢ οἴνης· πλεῖον δ' ἄκος ἔψεται οἴνῃ. ἐν δὲ φόβῃν ἐρύσασθαι ἀειθαλέος κυπαρίσσου ἐς ποτόν, ἢ πάνακες, ἢ κάστορος οὐλοὸν ὄρχιν, ἢ ἵππου τὸν Νεῖλος ὑπὲρ Σαῖν αἰθαλόεσσαν βόσκει· ἀρούρησιν δὲ κακὴν ἐπιβάλλεται ἄρπην, ὅς τε καὶ ἐκ ποταμοῖο λιπὼν ζάλον ἰλυόεντα, χιλοὶ ὅτε χλοάουσι νεὸς δ' ἀπεχεύατο ποίην, τόσσον ἐπιστεῖβων λείπει βυθὸν ὅσαστίον περ ἐκνέμεται γενύεσσι παλίσσυτον ὄγμον ἐλαύνων. τοῦ μὲν ἀποπροταμῶν δραχμῆς βάρος ἰσοφαρίζειν, ὕδατι δ' ἐμπίσαιο κύτει ἐναολλέα κόψας. [para]Μηδὲ σύ γ' ἀβροτόνου ἐπιλήθεο, μηδέ τι δάφνης καρποῦ ἀραιότερης· μάλα δ' ἂν καὶ ἀμάρακος εἴη χραισμήεις πρασιῇσι καὶ ἀνδήροισι χλοάζων· ἐν δὲ τίθει τάμισον σκίνακος νεαροῖο λαγωῦ ἢ προκοδὸς ἢ νεβροῖο πάροιθ' ἀπὸ λύματα κόψας,

unit_40

ἢ καὶ ἐξ ἐλάφοιο ταμῶν πηρῖνα θοραῖν, ἢ ἐλάφου νηδύν, τὸ μὲν ἄρ καλέουσιν ἐχῖνον, ἄλλοι δ' ἐγκατόεντα κεκρύφαλον· ὧν ἀπερύσας δραχμῶν ὅσων τε δύω καταβάλλω μοίρας τέτρασιν ἐν κυάθοις μέθυος πολιοῦ ἐπιμίξας. [para]Μηδὲ σέ γε χραίσμη πολίου λάθοι ἢ ἐκέδροιο, ἀρκευθίς, σφαῖράι τε θερειλεχέος πλατάνοιο, σπέρματα βουπλεύρου τε καὶ Ἰδαίης κυπαρίσσου· πάντα γὰρ ἀλθήσει καὶ ἀθέσφατον ἐκ μόγον ὥσει. [para]Τὴν δὲ μετ' ἐξετέρην θανάτου φύξιν τε καὶ ἀλκὴν φράζω κουλυβάτειαν ἐλών· τροχαλῶ δ' ἐνὶ λίγδῳ σώχειν, ἐν δὲ τέ οἱ κοτύλην πτισάνοιο χέασθαι, ἐν δὲ δύω κυάθεια παλαισταγέος οἴνοιο, ἐν δὲ καὶ ἀργέσταο λίπευς ἰσόμοιρον ἐλαίου·

unit_41

φύρσας δὲ πληγῆσι χολοιβόρον ἰὸν ἐρύξεις. [para]Ἄγρει δ' ἐξάμορον κοτύλης εὐώδεα πίσσαν, καὶ χλοεροῦ νάρθηκος ἀπὸ μέσον ἥτρον ὀλόψας, ἢ καὶ ἱππείου μαράθου πολυαυξέα ρίζαν κεδρίσιν ἐντρίψας, ἐλεοθρέπτου τε σελίνου σπέρματα· μεστῶν δὲ χάδοι βάθος ὀξυβάφοιο. [para]Ἐνθα καὶ ἱππείου προταμῶν σπερμεῖα σελίνου, δραχμῶν δὲ δύω σμύρνης ἐχεπευκέος ἄχθη, ἐν δὲ θερειγενέος καρπὸν κέρσαιο κυμίνου στήσας ἢ χύδην τε καὶ ἄστατον ἀμφικυκλήσας πῖνε δὲ μιζάμενος κυάθῳ τρίς ἀφύξιμον οἴνην. νάρδου δ' εὐστάχυος δραχμήιον ἄχθος ἐλέσθαι,

unit_42

σὺν δὲ καὶ ὀκταπόδην ποταμοῦ ἀποσυληθέντα καρκίνον ἐνθρύψαιο νεοβδάλτοιο γάλακτος, ἱρὶν θ', ἣν ἔθρεψε Δρίλων καὶ Νάρονος ὄχθαι, Σιδονίου Κάδμοιο θεμελίον Ἀρμονίης τε ἔνθα δύω δασπλῆτε νομὸν στεῖβουσι δράκοντε. λάζω δ' ἀνθεμόεσσαν ἄφαρ τανύφυλλον ἐρείκην, ἣν τε μελισσαῖος περιβόσκεται οὐλαμὸς ἔρπων· καὶ μυρίκης λάζοιο νέον πανακαρπέα θάμνον, μάντιν ἐνὶ ζωοῖσι γεράσμιον, ἣ ἔν Ἀπόλλων μαντοσύνας Κοροπαῖος ἐθήκατο καὶ θέμιν ἀνδρῶν·

unit_43

μιξ δὲ κορυζῆεν φυτὸν ἔγχλοον ἡδὲ καὶ ἀκτῆς καυλοῦς ἠνεμόεντας ἰδὲ πτερὰ πολλὰ καὶ ἄνθη σαμφύχου κύτισόν τε καὶ εὐγλαγέας τιθυμάλλους· πάντα δὲ λίγδῳ θρύπτε, καὶ ἐν σκαφίδεσσι δοχαῖαις φαρμάσσω μέθυ ἡκεῖνο· χοδὸς δεκάτη ἐνὶ μοίρῃ. ἀλλ' ἥτοι γερύνων καναχοῖ

περίαλλα τοκῆες βάτραχοι ἐν χύτρῃσι καθεψηθέντες ἄριστοι βάμματι· πολλάκι δ' ἦπαρ ἐνὶ σχεδίῃ ποθὲν οἶνη, ἢ αὐτοῦ σίνταο κάρη κακὸν ἄλλοτε νύμφαις ἐμπισθὲν, τοτὲ δ' οἶνου ἐνὶ σταγόνεσσιν ἀρήξει.

unit_44

Μὴ σύ γ' ἐλιχρύσοιο λιπεῖν πολυδευκέος ἄνθην, κόρκορον ἢ μύωπα, πανάκτειόν τε κονίλην, ἦν τε καὶ Ἡράκλειον ὀρίγανον ἀμφὶς ἔπουσι· σὺν καὶ ὄνου πετάλειον ὀριγάνω, αὐτὰ τε θύμβρης στρομβεῖα ψώχοιο, κακῆς ἐμφόρβια νούσου. Ἄγρει μὰν ὀλίγαις μηκωνίσι ράμνον εἴσην ἐρσομένην, ἀργῆτι δ' αἰὲ περιδέδρομεν ἄνθη· τὴν ἥτοι φιλέταιριν ἐπίκλησιν καλέουσιν ἄνδρες οἳ Τμώλοιο παρὰ Γύγαό τε σῆμα Παρθένιον ναίουσι λέπας, τόθι Κίλβιν ἀεργοὶ ἵπποι χιλεύουσι καὶ ἀντολαί εἰσι Καῦστρου. [para]Νῦν δ' ἄγε τοι ρίζας ἐρέω ὀφίεσσιν ἀρωγούς. ἔνθα δὴ ἐχίαια πιφάυσκεο· τῆς δὲ τὸ μὲν που ἀγχοῦση προσέοικεν ἀκανθὴν πετάλειον, παῦρον ἐπεὶ, τυτθὸν δὲ καὶ ἐν χθονὶ πυθμένα τείνει.

unit_45

ἢ δ' ἑτέρη πετάλοισι καὶ ἐν καύλοισι θάλεια, ὑψηλή· ὀλίγῳ δὲ πέριξ καλχαίνεται ἄνθει, βλαστεῖ δ' ὥς ἔχιος σφεδανὸν δ' ἐφύπερθε κάρηα· τῶν μὲν ἀπ' ἀνδρακάδα προταμῶν ἰσῆρεα χραισμεῖν, ἢ σφέλα ἢ ὄλμῳ κεάσας ἢ ῥωγάδι πέτρῃ. καὶ τε σύ γ' ἡρύγγοιο καὶ ἀνθήεντος ἀκάνθου ρίζα λειήναιο, φέροις δ' ἰσορρεπὲς ἄχθος ἀμφοῖν κλώθοντος ἐν ἀρπέζῃσιν ἐρίνου· λάξεο δ' εὐκνήμοιο κόμην βριθουσάν ὀρείου καὶ σπέραδος Νεμεαῖον ἀειφύλλοιο σελίνου, σὺν δὲ καὶ ἀννήσοιο τὸ διπλόον ἄχθος αἰεραὶ ρίζαις ὀλκήεσαν ὑπὸ πλάστιγγα πεσοῦσαν· καὶ τὰ μὲν ὀργάζοιο, καὶ εἰν ἐνὶ τεύχεϊ μίξας ἄλλοτε μὲν τ' ἐχίων ὀλοὸν σίνος, ἄλλοτε τύμμα σκορπιόεν, τοτὲ δάχματ' ἐπαλθήσαιο φάλαγγος,

unit_46

τριπλόον ἐνθρύπτων ὀδελοῦ βάρος ἔνδοθεν οἶνης. [para]Φράζεο δ' αἰγλήεντα χαμαίλεον ἠδὲ καὶ ὀρφνόν· δοιοὶ δ' ἀμφὶς ἔασιν· ὁ μὲν ζοφοεῖδελος ὠπὴν ἥικται σκολύμῳ, τροχεὴν δ' ἀπεχεύατο χαίτην· ρίζα δὲ οἱ βριαρὴ τε καὶ αἶθαλος, ἢ δ' ὑπὸ κνημοῖς σκοιοῖς ἐντελέθει φυξήλιος ἢ νεμέεσσι. τὸν δ' ἕτερον δῆεις αἰεὶ πετάλοισιν ἀγαυρόν, μέσση δ' ἐν κεφαλῇ δύνεται πεδόεσσα μολοβρὴ, ρίζα δ' ὑπαργήεσσα μελίζωρος δὲ πάσασθαι. τῶν δὲ κυανέην μὲν ἀναίνεο, τῆς δ' ἀπὸ φάρσος δραχμαῖον ποταμοῖο πιεῖν ὕδατεσσι ταραξας. [para]Ἄλλην δ' Ἀλκιβίοιο φερώνυμον ἄγρεο ποίην, δράχμα χερὸς πλήσας, παύρῳ δ' ἐν νέκταρι πίνειν. τὴν μὲν ὑπὸ σκοπέλοισι Φαλακράοισιν ἐπακτὴρ Κρύμνης ἄμ πεδίον καὶ ἀνὰ Γράσον ἢ δ' ἵνα θ' ἵππου λειμῶνες, σκυλάκεσιν Ἀμυκλαίῃσι κελεύων, κνυζηθμῶ κυνὸς οὕλῳ ἐπήισε θυμολέοντος, ὅς τε μεταλλεύων αἰγὸς ῥόθον ἐν στίβῳ ὕλης κανθῶ ἐνὶ ῥαντῇρι τυπὴν ἀνεδέξατ' ἐχίδνης· καὶ τὴν μὲν κλάγξας ἀφ' ἐκὰς βάλε, ρεῖα δὲ ποίης

unit_47

φύλλα κατέβρυξεν, καὶ ἀλεύατο φοινδὸν ὄλεθρον. [para]Ἄσαι δ' ἔγχλοα φλοιδὸν ἐλαιήεντα κρότωνος συμμίγδην πετάλοισι μελισσοφύτοιο δασείης, ἢ καὶ ἡελίοιο τροπαῖς ἰσώνυμον ἔρνος ἢ θ' Ὑπεριονίδαο παλινστρέπτοιο κελεύθους τεκμαίρει γλαυκοῖσιν ἴσον πετάλοισιν ἐλαίης. αὐτῶς δὲ ρίζαν κοτυληδόνας, ἢ τ' ἀνὰ κρυμὸν ῥηγνυμένων ὀλοφυδνὰ διήφυσε ποσσὶ χίμετλα. δῆποτε δ' ἢ βλωθροῖο πυρίτιδος ἔγχλοα φύλλα, ἢ σκολοπενδρεῖοιο φέρειν ἀπὸ καυλὸν ἀμήσας.

unit_48

ἄγρει καὶ πάνακες Φλεγυήιον, ὃ ρά τε πρῶτος Παιήων Μέλανος ποταμοῦ παρὰ χεῖλος ἄμερξεν, Ἀμφιτρυωνιάδαο θέρων Ἰφικλέος ἔλκος, εὖτε σὺν Ἡρακλῇσι κακὴν ἐπυράκτεεν Ὑδρην. [para]Εἰ δέ, σύ γε σκύλακας γαλέης ἢ μητέρα λαιδρὴν ἀγρεύσαις πρόσπαιον, ἀποσκύλαιο δὲ λάχνην καρχαλέου καθύπερθε πυρὸς σελάοντος αὐτμῆς, τῆς δ' ἐξ ἔγκατα πάντα βαλὼν καὶ ἀφόρδια γαστρός φύρσον ἄλὸς δίοιο καὶ ἡελίου δίχα τέρσαι μὴ τοι ἐνισκῆλη νεαρὸν σκίναρ ὠκὺς αἰξας.

unit_49

ἀλλ' ὅποταν χρειῶ σε κατεμπάζῃ μογέοντα, σῶχε διὰ κνήστι σκελετὸν δάκος, οἷά τ' ἀφαυρόν σίλφιον ἢ στροφάλιγγα περιζήροιο γάλακτος οἶνῳ ἐπικνήθων· τὸ δέ τοι προφερέστατον ἄλκαρ

έσσειται, πάσας γὰρ ὁμῶς ἀπὸ κῆρας ἐρύξει. Πεύθεο δ' εἰναλῆς χέλυσ κρατέουσιν ἄρωγὴν δάχματος εἴλαρ ἔμεν δολιχῶν ὅσα φῶτας ἀνιγρούς ἐρπετὰ σίνονται· τὸ δέ τοι μέγ' ἀλέξιον εἴη. ἦτοι ὅταν βροτολοιγὸν ὑπὲκ πόντοιο χελύνῃν αἰγιαλῶν ἐρύσωσιν ἐπὶ ξερὸν ἀσπαλιῆς, τήνδ' ἀνακυπῶσας κεφαλῆς ἀπὸ θυμὸν ἀράξαι μαύλιδι χαλκείῃ, βλοσυρὸν δ' ἐξ αἵμα χέασθαι ἐν κεράμῳ νεοκμητὶ καμινόθεν, ἐκ δὲ πελιδνὸν οὐρὸν ἀπηθῆσαι πλαδάον εὐεργεὶ μάκτρῃ· ἥς ἔπι δὴ τέρσαιο διατρυφὲς αἶμα κεδάσας δραχμῶν πισύρων μίσγων βάρος· ἐν δὲ κυμίνου δοιὰς ἀγροτέροιο, καὶ ἐκ ταμίσοιο λαγωῦ τετράμορον δραχμῇσι δύο καταβάλλεο βρῖθος· ἔνθεν ἀποτμήγων πῆξειν δραχμαῖον ἐν οἴνῃ.

unit_50 Καὶ τάδε μέν τ' ὀφίεσιν ἀλεξητήρια δῆεις. Ἔργα δέ τοι σίνταο περιφράζοιο φάλαγγος σήματά τ' ἐν βρυχμοῖσιν· ἐπεὶ ῥ' ὁ μὲν αἰθαλόεις ῥώξ κέκληται πισσῆεν, ἐπασσυτέροις ποσὶν ἔρπων· γαστέρι δ' ἐν μεσάτῃ ὀλοοῖς ἔσκληκεν ὁδοῦσι. τοῦ δὲ καὶ ἐγχρίμψαντος ἀνουτήτῳ ἵκελος χρώς μίμνει ὅμως, τὰ δ' ὑπερθε φάη ὑποφοινίσσονται, φρίκη δ' ἐν ῥέθει σκηρίπτεται· αὐτίκα δὲ χρώς μέζεα τ' ἀνδρὸς ἔνερθε τιταίνεται, ἐν δέ τε καυλὸς φύρματι μυδαλέος προϊάπτεται· ἰσχία δ' αὖτως μάλκῃ ἐνισκήπτουσα κατήριπεν ἔχμα τε γούνων.

unit_51 Ἀστέριον δέ φιν ἄλλο πιφάυσκεο, τεῦ τ' ἐπὶ νώτῳ λεγνῶται στίλβουσι διαυγέες ἐν χροῖ ῥάβδοι· βρύξαντος δ' ἀίδηλος ἐπέδραμεν ἀνέρι φρίκη, ἐν δὲ κάρος κεφαλῇ, γούνων δ' ὑποέκλασε δεσμά. [para]Κυάνεον δέ τοι ἄλλο πεδήορον ἀμφὶς αἴσσει λαχνῆεν· δεινὸν δὲ φέρει καὶ ἐπὶ χροῖ νύχμα ὄντινα γυῖωσῃ· κραδίη δέ οἱ ἐν βάρους ἴσχει, νύξ δὲ περὶ κροτάφοις, ἔμετον δ' ἐξήρυγε δειρῆς λαιγὸν ἀραχνήεντα· νέμει δέ οἱ ἐγγὺς ὄλεθρον. [para]Ἀγρώστης γε μὲν ἄλλος, ὃ δὴ λύκου εἶσατο μορφῇ μυιάων ὀλετήρος· ὀπιπτεύει δὲ μελίσσας, ψῆνας, μύωπας τε καὶ ὄσας ἐπὶ δεσμὸν ἵκηται. ἄκμητον δ' ἐπὶ τύμμα φέρει μεταμῶνιον ἀνδρί. [para]Ἄλλο γε μὴν δύσδηρι, τὸ δὴ σφήκειον ἔπουσι, πυρσὸν ἄλις, σφηκὶ προσαλίγκιον ὠμοβορῇ,

unit_52 ὃς δὴ θαρσαλέην γενεὴν ἐκμάσσεται ἵππου· ἵπποι γὰρ σφηκῶν γένεσις ταῦροι δὲ μελισσῶν [σκήνεσι πυθομένοισι λυκοσπάδες ἐξεγένοντο]. τοῦ δὲ καὶ οὐτήσαντος ἐπὶ κρατερὸν θέει οἶδος, νοῦσοί τ' ἐξέτεραι· μετὰ γούνασι δ' ἄλλοτε παλμός, ἄλλοτε δ' ἀδρανὴ μινύθοντα δὲ τόνδε δαμάζει ἐσχάτιον κακοεργὸς ἄγων παυστήριον ὕπνος. [para]Εἰ δ' ἄγε, μυρμήκειον, ὃ δὴ μύρμηξιν εἵκται, δειρῇ μὲν πυρόεν, ἄζη γε μὲν εἶσατο μορφὴν, πάντοθεν ἀστερόεντι περιστιγὲς εὐρεῖ νώτῳ·

unit_53 αἰθαλήη δ' ἐπὶ τυτθὸν αἰρέται αὐχένι κόρσῃ· ἄλγεα δὲ προτέροισιν ἴσα κνώπεσσι πελάζει. [para]Χειροδόρποι δ' ἵνα φῶτες ἄτερ δρεπάνοιο λέγονται ὅσπρια χέδροπα τ' ἄλλα μεσοχλόου ἐντὸς ἀρούρης, ἐνθάδ' ἐπασσύτερα φλογερῇ εἰλυμένα χροίῃ εἴκελα καθαρίδεσσι φαλάγγια τυτθὰ διένται. τοῦ μὲν ὅμως ἔμμοχθον αἰεὶ περὶ δάχμα χέονται φλύκταιναι, κραδίη δὲ παραπλάζουσα μέμνηε, γλῶσσα δ' ἄτακτα λέληκε, παρέστραπται δὲ καὶ ὅσσε. [para]Φράζεο δ' Αἰγύπτιοι τά τε τρέφει οὐλοδὸς αἶα κνώδαλα, φαλλαίνῃ ἐναλίγκια τὴν περὶ λύχνους ἀκρόνυχος δειπνητὸς ἐπήλασε παιφάσσουσιν· στεγνὰ δέ οἱ πτερὰ πάντα καὶ ἔγχνοα, τοῖα κονίης ἢ καὶ ἀπὸ σπληδοῖο φαίνεται ὅστις ἐπαύρη. τῷ ἵκελος Περσεῖος ὑποτρέφεται πετάλοισι,

unit_54 τοῦ καὶ σμερδαλέον νεύει κάρη αἰὲν ὑποδράξ ἔσκληκός, νηδὺς δὲ βαρύνεται· αὐτὰρ ὁ κέντρον αὐχένι τ' ἀκροτάτῳ κεφαλῇ τ' ἐνεμάξατο φωτός, ῥεῖα δὲ κεν θανάτοιο καὶ αὐτίκα μοῖραν ἐφείη. [para]Εἰ δ' ἄγε, καὶ κέντρῳ κεκορυθμένον ἀλγινόνετι σκορπίον αὐδήσω καὶ ἀεικέα τοῖο γενέθλην. τῶν ἦτοι λευκὸς μὲν ἀκήριος οὐδ' ἐπιλωβής, πυρσὸς δ' ἐν γενέεσσι θοὸν προσεμάξατο καῦσον ἀνδράσιν αἰθαλόεντα· περισπαίρουσι δὲ λώβαις οἷα πυρίβλητοι, κρατερὸν δ' ἐπὶ δίψος ὄρωρεν.

unit_55 αὐτὰρ ὃ γε ζοφόεις ἄραδον κακὸν ὥπασε τύψας ἀνδρί· παραπλήγες δὲ καὶ ἄφραστοι γελόωσιν. ἄλλος δὲ χλοᾶν τε, καὶ ὁππότε γυῖον ἀράξῃ φρίκας ἐπιπροΐησι, κακὴ δ' ἐπὶ τοῖσι χάλαζα

εἶδεται ἐμπλάζουσα καὶ ἦν μέγα Σεῖριος ἄζη· τοίη οἱ κέντροιο κοπὶς, τοιῷ δ' ἐπὶ κέντρῳ σφόνδυλοι ἐννεάδεσμοι ὑπερτείνουσι κεραίης. ἄλλος δ' ἐμπέλιος—φορέει δ' ὑπὸ βοσκάδα νηδύν εὐρεῖαν, δὴ γάρ τε ποηφάγος αἰὲν ἄητος, γαιοφάγος—βουβῶσι τυπὴν ἀλίαστον ἰάπτει, τοίη οἱ βούβρωστις ἐνέσκληκεν γενύεσσι. τὸν δ' ἕτερον δῆεις ἐναλίγκιον αἰγιαλῇ καρκίνῳ ὃς μνία λεπτὰ ρόθον τ' ἐπιβόσκειται ἄλμης. ἄλλοι δὲ ροικοῖσιν ἰσήρεες ἄντα παγούροις γυῖα βαρύνονται· βαρέαι δ' ἐσκήκασι χηλαί,

unit_56 οἷά τε πετραίοισιν ἐποκριόωσι παγούροις· τῶν δὴ καὶ γενεὴν ἐξέμμορον εὖτε λίπῳσι πέτρας καὶ βρύα λεπτὰ πολυστίοιο θαλάσσης. τοὺς ἀλὸς ἐξερύουσι δελαστρέες ἰχθυβολῆες, αὐτίκα δ' ἀγρευθέντες ἐνὶ γρώνησιν ἔδυσαν μυοδόκοις, ἵνα τέκνα κακοφθόρα τῶνδε θανόντων σκορπίοι ἐξεγένοντο καθ' ἕρκεα λωβητῆρες. τὸν δὲ μελίχλωρον· τοῦ μὲν προμελαίνεται ἄκρη σφόνδυλος, ἄσβεστον δὲ νέμει πολυκήριον ἄτην. ἔχθιστος δ' ὃ τε ραιβὰ φέρει φλογὶ εἵκελα γυῖα ἀνδράσι, νηπιάχοις δὲ παρασχεδὸν ἤγαγεν αἶσαν· οἷς δὴ καὶ νώτοισι περὶ πτερὰ λευκὰ χέονται μάστακι σιτοβόρῳ ἐναλίγκια, τοί θ' ὑπὲρ ἄκρων ἰπτάμενοι ἀθέρων λεπυρὸν στάχυν ἐκβόσκονται Πήδασα καὶ Κισσοῖο κατὰ πτύχας ἐμβατέοντες.

unit_57 Οἷδά γε μὴν φράσσασθαι ἀλέξια τοῖο βολάων, οἷά περ ἐκ βέμβικος ὀρεστέρου ἢ μελίσσης, ἣ τε καὶ ἐκ κέντρου θάνατος πέλει εὖτε χαράξῃ ἄνδρα πέριξ σίμβλοιο πονεύμενον ἢ καὶ ἀγροῖς· κέντρον γὰρ πληγῇ περικάλλιπεν ἐμματεύουσα, κέντρον δὲ ζωὴν τε φέρει θάνατόν τε μελίσσαις. [para]Οἷδά γε μὴν καὶ Ἰούλος ἃ μῆδεται ἡδ' ὀλοὸς σφῆξ, πεμφρηδὼν ὀλίγῃ τε καὶ ἀμφικαρῆς σκολόπενδρα, ἣ τε καὶ ἀμφοτέρωθεν ὀπάζεται ἀνδράσι κῆρα, νηϊά θ' ὥς σπέρχονται ὑπὸ πτερὰ θηρὶ κιούσῃ·

unit_58 τυφλὴν τε σμερδνὴν τε βροτοῖς ἐπὶ λοιγὸν ἄγουσαν μυγαλέην, τροχιῇσιν ἐνιθνήσκουσιν ἀμάξης. σῆπά γε μὴν πεδανοῖσιν ὁμὴν σαύροισιν ἀλύξαις, καὶ σαλαμάνδρειον δόλιον δάκος αἰὲν ἀπεχθές, ἣ τε καὶ ἀσβέστοιο διέκ πυρὸς οἶμον ἔχουσα ἔσσυται ἰάκμηνης† καὶ ἀνώδυνος· οὐδέ τί οἱ φλόξ σίνεται ἀσβέστη ράγῳ ἐν δέρος ἄκρα τε γυῖων. ναὶ μὴν οἷδ' ὅσα πόντος ἀλὸς ρόχθοισιν ἐλίσσει, σμυραίνης δ' ἔκπαλιν· ἐπεὶ μογεροὺς ἀλιῆας πολλακὶς ἐμπρήσασα κατεπρήνιξεν ἐπάκτρον εἰς ἄλα φυζηθέντας ἐχετλίου ἐξαναδῶσα.

unit_59 εἰ ἔτυμον κείνην γε σὺν οὐλοβόροις ἐχίεσσι θόρνυσθαι προλιποῦσαν ἀλὸς νομὸν ἠπειροῖσι. τρυγὸνα μὴν ὀλοεργὸν ἀλιρραίστην τε δράκοντα οἷδ' ἀπαλέξασθαι· φορέει γε μὲν ἄλγεα τρυγῶν ἦμος ἐν ὀλκαίοισι λίνοις μεμογῆτα κέντρῳ ἐργοπόνον τύψησιν, ἢ ἐν πρέμνοισι παγείῃ δενδρείου τό τε πολλὸν ἀγαυρότατον θαλέθῃσι· τοῦ μὲν ὑπὸ πληγῇσιν ἄτ' ἠελίοιο δαμέντος ρίζαι σὺν δὲ τε φυλλὰς ἀποφθίνει, ἀνδρὶ δὲ σάρκες πυθόμεναι μινύθουσι· λόγος γε μὲν ὥς ποτ' Ὀδυσσεὺς ἔφθιτο λευγαλέοιο τυπεὶς ἀλίου ὑπὸ κέντρου. [para]Οἷσιν ἐγὼ τὰ ἕκαστα διεῖσομαι ἄρκια νούσων. δὴ γὰρ ὅτ' ἀγχούσης θριδακηίδα λάζεο χαίτην, ἄλλοτε πενταπέτηλον, ὅτ' ἄνθεα φοινὰ βάτοιο,

unit_60 ἄρκτιον, ὀξαλίδας τε καὶ ὀρμενόνεντα λυκαψόν, κίκαμα τόρδειλόν τε περιβρυές, ἐν δὲ χαμηλὴν ῥεῖα πίτυν, φηγοῦ τε βαθὺν περὶ φλοιὸν ἀράξας, σὺν δ' ἄρα καυκαλίδας τε καὶ ἐκ σταφυλίνου ἀμήσας σπέρματα καὶ τρεμίθοιο νέον πολυειδέα καρπὸν· ἢ ἔτι καὶ φοινίσσον ἀλὸς καταβάλλεο φῦκος, ἀχραές τ' ἀδιάντον, ἵν' οὐκ ὄμβροιο ραγέντος λεπταλὴ πίπτουσα νοτὶς πετάλοισιν ἐφίξει. εἰ δ' ἄγε καὶ σμυρνεῖον αἰβρυές ἢ σύ γε ποίης λευκάδος ἡρύγγου τε τάμοις ἀθερηίδα ρίζαν ἄμμιγα καχυφόρῳ λιβανωτίδι· μῆδ' ἀπαρίνη μῆδ' ἔτι κουλυβάτεια περιβρίθουσά τε μήκων θυλακὶς ἢ ἐπιτηλὶς ἐπὶ χραισμῇσιν ἀπείῃ. σὺν δὲ κράδης κυέουσιν ἀποτμήξαιο κορύνην, ἢ αὐτοὺς κόκκυγας ἐρινάδος, οἷ τε πρὸ ἄλλης γογγύλοι ἐκφαίνουσιν ἀνοιδεῖοντες ὀπώρης. λάζεο καὶ πυράκανθαν ἰδὲ φλόμου ἀργέος ἄνθην, ἄμμιγα δ' αἰγίλοπὸς τε χελιδονίου

τε πέτηλα, δαύκειον, ρίζαν τε βρυωνίδος, ἥ καὶ ἔφηλιν θηλυτέρης ἐχθρὴν τε χρόης ὠμόρξατο λεύκην.

unit_61 ἐν δὲ περιστερόεντα κατασμώνξαιο πέτηλα, ἥ καὶ ἀλεξιάρης πτόρθους ἀπαμέργεο ῥάμνου· μούνη γὰρ δρήστειρα βροτῶν ἀπὸ κῆρας ἐρύκει. ναὶ μὴν παρθενίοιο νεοδρέπτους ὀροδάμνους, κόρκορον ἢ πεταλῖτιν ἀμέργεο, πολλάκι μίλτου Λημνίδος ἢ πάσησι πέλει θελκτήριοι ἄταις. δήποτε καὶ σικύοιο τάμοις ἐνιπευκέα ρίζαν ἀγροτέρου· νηδὺν δὲ καὶ ἐμβρίθουσιν ἀνίης ἤμυνεν καὶ καρπὸς ἐυρρήχου παλιούρου· σὺν καὶ ἀκανθοβόλος χαίτη, νεαλεῖς τ' ὀρόβακχοι σίδης ὑσγινόεντος ἐπιμύοντας ὀλόσχους αὐχενίους ἵνα λεπτὰ πέριξ ἐνερευθεταὶ ἄνθη· ἄλλοτε δ' ὕσσωπός τε καὶ ἡ πολύγουνος ὄνωνις, φύλλα τε τηλεφίλοιο, νέον τ' ἐν βότρυσι κλῆμα, ἀγλῖθες, καὶ καρπὸς ὀρειγενέος κορίοιο,

unit_62 ἥ καὶ λεπτοθρίοιο πολύχνοα φύλλα κονύζης. πολλάκι δ' ἡ πέπεριν κόψας νέον ἢ ἀπὸ Μήδων κάρδαμον ἐμπίσαιο· σὲ δ' ἂν πολυάνθεα γλήχων στρύχων τ' ἡδὲ σίνηπι κακηπελέοντα σαώσαι. ἄγρει καὶ πρασιῆς χλοερὸν πρᾶσον, ἄλλοτε δ' αὐτῆς σπέρμ' ὀλοὸν κνίδης ἢ θ' ἐσφίη ἔπλετο κούροις σὺν καὶ που νιφόνει σκίλλης κάρη, αὐτὰ τε βολβῶν σπείρεα, καὶ καυλεῖον ὁμοκλήτοιο δράκοντος, ῥάμνου τ' ἀσπαράγους θαμνίτιδος, ἥδ' ὅσα πεῦκαι ἀγρότεραι στρόμβοισιν ὑπεθρέψαντο ναπαῖαι.

unit_63 εἰ δέ, σύ γ' ἐκ ποίης ἀβληχρέος ἔγχλοα ρίζαν θηρὸς ἰσαζομένην τμήξαις ἰοιδεῖ κέντρῳ σκορπίου, ἥ ἐ σίδας Ψαμαθίδας, ἅς τε Τράφεια Κῶπαί τε λιμναῖον ὑπεθρέψαντο παρ' ὕδωρ, ἥ περ Σχοινῆός τε ῥόος Κνώποιό τε βάλλει, ὅσσα θ' ὑπ' Ἰνδὸν χεῦμα πολυφλοίσβοιο Χοάσπεω πιστάκι' ἀκρεμόνεσσιν ἀμυγδαλόεντα πέφανται· καυκαλίδας, σὺν δ' αἰθὰ βάλοις φιμώδεα μύρτα, κάρφεά θ' ὀρμίνιοιο καὶ ἐκ μαράθου βρυόεντος, εἰρύσιμόν τε καὶ ἀγροτέρου σπερμεῖ' ἐρεβίνθου σὺν χλοεροῖς θάμνοισι βαλὼν βαρυώδεα ποίην. ναὶ μὴν καὶ σίσυμβρα πέλει μειλίγματα νούσων, σὺν δὲ μελιλλώτοιο νέον στέφος, ἥδ' ὅσα χαύνης οἰνάνθης βρύα λευκὰ καταψήχουσι νομῆες, ὅσσα τε λυχνὶς ἔνερθεν ἐρευθήεις τε θρυαλλίς καὶ ῥόδον ἥδ' ἴα λεπτὸν ὅσον σπερμεῖον ἀέξει. ἥ καὶ πουλύγονον λασίων ὑπάμησον ἰάμνων, ψίλωθρον, καρπὸν τε πολυθρήνου ὑακίνθου, ὃν Φοῖβος θρήνησεν ἐπεὶ ῥ' ἀεκούσιος ἔκτα παῖδα βαλὼν προπάροιθεν Ἀμυκλαίου ποταμοῖο,

unit_64 πρωθήβην Ὑάκινθον, ἐπεὶ σόλος ἔμπεσε κόρση πέτρου ἀφαλλόμενος νέατον δ' ἥραξε κάλυμμα. σὺν δέ τε καὶ τριπέτηλον ὁποῖό τε δάκρυα βάλλοις τρισσοῖς ὀλκήεσσιν ἰσοζυγέων ὀδελοῖσιν· ἥ ἐ σύ γ' ἔρπυλλον κεροειδέα, πολλάκι κρήθμον, ἥ ποῖην κυπάρισσον ἀμέργεο, σὺν δὲ καὶ αὐτοῖς ἄννησον Λιβυκάς τε ποτῶ ἐνικνήθεο ρίζας ὧν σὺ τότε ἀμμίγδην, τότε δ' ἄνδιχα πίνεο θρύψας ἐν κελέβῃ, κεράσαι δὲ σὺν ὄξει, πολλάκι δ' οἶνη ἢ ὕδατι· χραισμεῖ δὲ καὶ ἐνθυφθέντα γάλακτι.

unit_65 Ἦν δέ ς' ὁδοιπλανέοντα καὶ ἐν νεμέεσσιν ἀνύδροις νύχμα κατασπέρχη, βεβαρημένος αὐτίκα ρίζας ἢ ποῖην ἢ σπέρμα παρ' ἀτραπιτοῖσι χλοάζον μαστάζειν γενύεσσιν, ἀμελγόμενος δ' ἀπὸ χυλὸν τύμμασιν ἡμίβρωτα βάλοις ἔπι λύματα δαιτός ὄφρα δύνῃ καὶ κῆρα κατασπέρχουσιν ἀλύξης. [para]Ναὶ μὴν καὶ σικύην χαλκήρεα λοιγέει τύψει προσμάζας ἰόν τε καὶ ἀθρόον αἶμα κενώσεις, ἥ ἐ κράδης γλαγόεντα χέας ὀπόν, ἥ ἐ σίδηρον καυστεῖρης θαλφθεῖσαν ὑπὸ στέρνοισι καμίνου.

unit_66 ἄλλοτε φορβάδος αἰγὸς ἐνίπλειον δέρος οἶνης χραισμήσει τημοῦτος ἐπὴν σφυρὸν ἢ χέρα κόψη. ἀσκοῦ ἔσω βαρύθοντα μέσον διὰ πῆχυν ἐρείσεις ἢ σφυρὸν, ἀσκοδέταις δὲ πέριξ βουβῶνας ἐλίξεις εἰσόκε τοι μένος οἶνου ἀπὸ χροὸς ἄλγος ἐρύξῃ. δήποτε καὶ βδέλλας κορέσαις ἐπὶ τύμμασι βόσκων, ἢ ἀπὸ κρομμυόφι στάζων ὀπόν, ἄλλοτε δ' οἶνης μίγδην ἐν πυράθοισι χέας τρύγα φυρήσασθαι ἢ ὄξευς, νεαλεῖ δὲ πάτῳ περὶ τύψιν ἐλίξεις. [para]Ὅφρα δὲ καὶ πάσησιν ἀλεξητήριον ἄταις τευξάμενος πεπύθοιο, τό τοι μέγα κρήγυον ἔσται ἥμος ὅτε θρόνα πάντα μιῇ

ὕπὸ χειρὶ ταραξῆς, ἐν μὲν ἀριστολόχεια, καὶ ἴριδος ἐν δέ τε νάρδου ρίζαι, χαλβανίδες τε σὺν
αὐαλέοισι πυρέθροις εἶεν, δαυκείου τε παναλθέος, ἐν δὲ βρυώνης,

unit_67

σὺν δέ τε ρίζεα χαῦνα νεωρυχέος γλυκυσίδης κάρφεά τ' ἔλλεβόρου μελανόχροος, ἄμμιγα δ'
ἀφρός λίτρου· σὺν δὲ κύμινα χέαις βλαστόν τε κονύζης, ἄμμιγα δ' ἀγροτέρης σταφίδος λέπος·
ἴσα δὲ δάφνης σπερμεῖα κύτισόν τε κατακνήθειν τε χαμηλὸν ἵππεϊον λειχήνα, καὶ ἐν
κυκλάμινον ἀγείρας. ἐν καὶ μήκωνος φιαρῆς ὀπόν, ἀμφὶ καὶ ἄγνου σπέρματα βάλαμόν τε καὶ
ἐν κινάμοιο βαλέσθαι, σὺν καὶ σφονδύλειον ἀλός τ' ἐμπληθέα κύμβην, ἄμμιγα καὶ τάμισον καὶ
καρκίνον· ἀλλ' ὁ μὲν εἴη πτωκός, ὁ δ' ἐν ποταμοῖσι πολυστίοισι νομάζων.

unit_68

καὶ τὰ μὲν ἐν στύπεϊ προβαλὼν πολυχανδέος ὄλμου μάξαι λαϊνέοισιν ἐπιπλήσσων ὑπέροισιν·
αἶψα δ' ἐπ' αὐαλέοισι χέας ἀπαρινέα χυλὸν ἄμμιγα συμφύρσαιο, καταρτίζοιο δὲ κύκλους
δραγμαίους πλάστιγγι διακριδὸν ἄχθος ἐρύξας, οἴνης δ' ἐν δοιῇσι χαδεῖν κοτύλῃσι ταραξας.
[para]Καί κεν Ὀμηρεῖοιο καὶ εἰσέτι Νικάνδροιο μνηστὶν ἔχοις, τὸν ἔθρεψε Κλάρου νιφόεσσα
πολίχνη.